



කාර්ය සාධන වාර්තාව
சேயலாற்றுகை அறிக்கை
Performance Report

2013

හාණ්ඩාගාර මෙහෙයුම් දෙපාර්තමේන්තුව
திறைசேரி செயற்பாடுகள் திணைக்களம்
Department of Treasury Operations

පටුන

	පිටු අංකය
• දැක්ම	02
• මෙහෙවර	02
1. හැඳින්වීම	03
2. ප්‍රධාන කාර්යයන්	03
3. සේවක සංඛ්‍යා තොරතුරු	04
4. සාමාන්‍ය පරිපාලනය	05
5. සංවිධාන ව්‍යුහය	06
6. මානව සම්පත් සංවර්ධනය	07
7. මූල්‍ය කාර්ය සාධනය	11
8. භෞතික කාර්ය සාධනය	13
8.1 මුදල් කළමනාකරණය	13
8.2 රාජ්‍ය ණය කළමනාකරණය	23
8.3 විදේශාධාර කළමනාකරණය	27
8.4 රාජ්‍ය ආදායම්	28
8.5 කේවල ගිණුම් ක්‍රමයේ සහ විද්‍යුත් ගෙවීම් ක්‍රමයේ ප්‍රගතිය	35

- දැක්ම

රාජ්‍ය අරමුදල් කළමනාකරණයේ දකුණු ආසියානු කලාපයේ විශිෂ්ඨතමයා

බවට පත්වීම

- මෙහෙවර

අරමුදල් ගිණුම්කරණය හා රාජ්‍ය ණය ගිණුම්කරණය පිළිබඳ භාරකාරත්වය දරමින්, රාජ්‍ය වැය වැඩසටහන් ක්‍රියාත්මක කිරීම සඳහා ඒකාබද්ධ අරමුදල හා වෙනත් භාණ්ඩාගාර අරමුදල් කාර්යක්ෂමව හා අරපිරිමැස්මෙන් උපයෝගී කර

ගැනීමද, ආදායම් එකතු කිරීම හා රාජ්‍ය ණය ගැනීම සම්බන්ධව

සම්බන්ධීකාරකයෙකු ලෙස ක්‍රියා කිරීම සඳහා ද කැපවීම.

1. හැඳින්වීම

භාණ්ඩාගාරය තුළ ඒකාබද්ධ අරමුදල යටතේ ක්‍රියාත්මක රාජ්‍ය මුදල් ප්‍රවාහය හා රාජ්‍ය ණය සම්බන්ධයෙන් අදාළ කටයුතු කාර්යක්ෂමව කළමනාකරණය කිරීමේ අභිලාෂයෙන් භාණ්ඩාගාර මෙහෙයුම් දෙපාර්තමේන්තුව 2004 ජූලි 28 දින ආරම්භ කරන ලදී. මෙම අභිලාෂයන් සාක්ෂාත් කර ගැනීම සඳහා ජාතික අයවැය ලේඛණයේ ඇස්තමේන්තුගත ආදායම් හා වියදම් තත්‍ය මුදල් ගලා ඒම් හා මුදල් ගලායාම් බවට පරිවර්තනය කරගෙන ඒවා කාර්යක්ෂමව හා ඵලදායීව කළමනාකරණය කිරීමට අවශ්‍ය සැලසුම් වාර්ෂිකව, මාසිකව හා දෛනික පදනමින් සකස් කර, ජාතික අයවැය ලේඛණය මගින් පරිකල්පිත රජයේ ප්‍රතිපත්ති සාධනය කර ගැනීමට නිරන්තරයෙන් කටයුතු කරමින් පවතී.

2. ප්‍රධාන කාර්යයන්:

- * රාජ්‍ය මුදල් ප්‍රවාහය කළමනාකරණය කිරීම.
- * දේශීය හා විදේශීය වාණිජ ණය ලබා ගැනීම සඳහා පහසුකම් සැලසීම.
- * ගෙවීම් පද්ධතිය හරහා භාණ්ඩාගාරයේ අරමුදල් මුදා හැරීම.
- * වියදම් ආයතනවල අරමුදල් අවශ්‍යතා තක්සේරු කර ප්‍රමුඛතා මත අරමුදල් නිදහස් කිරීම.
- * භාණ්ඩාගාර ඇපකර නිකුත් කිරීම.
- * රජයේ ණය දීම මගින් ක්‍රියාත්මක වැඩසටහන්වලට අදාළව මූල්‍ය ප්‍රවාහ මෙහෙයවීම.
- * බදු ආදායම් ශීර්ෂ 1 ක් හා බදු නොවන ආදායම් ශීර්ෂ 11 ක් යටතේ ආදායම් ඇස්තමේන්තු කිරීම, එකතු කිරීම හා ගිණුම්ගත කිරීම.
- * විදේශාධාර ණය හා ප්‍රදාන යටතේ ලැබෙන මුදල් වැය යෝජනා සඳහා පහසුකම් සැලසීම.
- * රජයේ ණය ගැනීම් හා ආපසු ගෙවීම් ගිණුම්ගත කිරීම.
- * රජයේ බැංකු ගිණුම් හා අග්‍රිම ගිණුම් ආරම්භ කිරීම සඳහා බලය දීම හා අධීක්ෂණය.
- * විදේශ ව්‍යාපෘති ගිණුම් තැබීම පිළිබඳව උපදෙස් ලබා දීම, අධීක්ෂණය හා පහසුකම් සැලසීම.

3. සේවක සංඛ්‍යා තොරතුරු

3. (අ) 2013.12.31 දිනට සේවක සංඛ්‍යා තොරතුරු

තනතුර	අනුමත කාර්ය මණ්ඩලය	දැනට සිටින කාර්ය මණ්ඩලය
අධ්‍යක්ෂ ජනරාල්	01	01
අතිරේක අධ්‍යක්ෂ ජනරාල්	02	02
ශ්‍රී.ලං.ප.සේ. III	01	01
ශ්‍රී.ලං.ග.සේ. I පන්තිය	05	08
ශ්‍රී.ලං.ග.සේ. II / III පන්තිය	11	03
පරිපාලන නිලධාරී	01	01
සංවර්ධන නිලධාරී	20	17
රා.ක.ස. I පන්තිය	5	9
රා.ක.ස. II/III පන්තිය	50	40
තොරතුරු හා සංනිවේදන තාක්ෂණ සහකාර	7	4
රියදුරු	6	6
කා.කා.සේ.සේ.1	1	3
කා.කා.සේ.සේ. II / III	11	9
එකතුව	121	104


4. සාමාන්‍ය පරිපාලනය

2013 වර්ෂයේ සංවිධාන ව්‍යුහයේ පහත සඳහන් වෙනස්කම් සිදුකරන ලදී.

- මෙම දෙපාර්තමේන්තුව මගින් සිදු කරන ප්‍රධාන කාර්යයන්ට සෘජුවම දායක වන පරිදි පවත්නා සම්පත් වඩාත් පිරිමැස්මෙන් යුතුව ප්‍රයෝජනයට ගෙන, දෙපාර්තමේන්තුවේ අංශ ශක්තිමත් කිරීම සඳහා පවතින සංවිධාන ව්‍යුහය නැවත සකස් කිරීමක් සිදු කරන ලදී.
- පුරප්පාඩු පැවති අතිරේක අධ්‍යක්ෂ ජනරාල් තනතුරු දෙක, වැඩබැලීමේ පදනම මත සම්පූර්ණ කරන ලදී. ඒ අනුව දෙපාර්තමේන්තුව මූලික කාර්යයන් අධ්‍යක්ෂ ජනරාල්ගේ මාර්ගෝපදේශකත්වය මත මෙම අතිරේක අධ්‍යක්ෂ ජනරාල් වරුන් දෙදෙනාගේ සුපරීක්ෂණය යටතට ගෙනඑන ලදී.
- පැවති රාජ්‍ය කළමණාකරන සහකාර තනතුරු හතරක් යටපත් කර සංවර්ධන නිලධාරී තනතුරු දෙකක් ඇති කරන ලදී.
- තරඟකාරී සම්මුඛ පරීක්ෂණයක් මගින් නවක සංවර්ධන නිලධාරීන් 15 දෙනෙකු මෙම දෙපාර්තමේන්තුවට අනුයුක්ත කරන ලදී.

5. සංවිධාන ව්‍යුහය හා සේවක සංඛ්‍යා තොරතුරු

5.1 සංවිධාන ව්‍යුහය



6. මානව සම්පත් සංවර්ධනය

කාර්ය මණ්ඩලයේ නිලධාරීන්ගේ දැනුම සහ අදාළ විෂයයන්හි ප්‍රවීණතාව වර්ධනය කිරීම සඳහා දෙපාර්තමේන්තුව විසින් වැඩපිළිවෙලවල් සකස් කරන ලදී. ඒ යටතේ මෙම දෙපාර්තමේන්තුවේ නිලධාරීන්ට දේශීයව හා විදේශීයව පුහුණු පාඨමාලා සඳහා අවස්ථාව සලසන ලදී.

6. (අ) දේශීය පුහුණු පාඨමාලා - 2013

නිලධාරී ගණය	පුහුණු පාඨමාලා ගණන	පුහුණු වූ නිලධාරීන් ගණන	පුහුණුව ලැබූ ක්ෂේත්‍රය	ආයතනය / ස්ථානය
මාණ්ඩලික නිලධාරීන්	03	12	භාණ්ඩාගාර මූල්‍ය කළමනාකරණ පද්ධතිය	දෙපාර්තමේන්තු පරිශ්‍රයේදී
		01	මානව සම්පත් කළමනාකරණ පුහුණු පාඨමාලාව	ජාතික ශ්‍රම අධ්‍යයන ආයතනය
		01	මූලික දෙමළ ඩිජිටල් මා පාඨමාලාව	රාජ්‍ය භාෂා දෙපාර්තමේන්තුව
සංවර්ධන නිලධාරී	01	17	භාණ්ඩාගාර මූල්‍ය කළමනාකරණ පද්ධතිය	දෙපාර්තමේන්තු පරිශ්‍රයේදී
රාජ්‍ය කළමනාකරණ සහකාර	06	35	භාණ්ඩාගාර මූල්‍ය කළමනාකරණ පද්ධතිය	දෙපාර්තමේන්තු පරිශ්‍රයේදී
		01	ඉංග්‍රීසි භාෂා සහතිකපත්‍ර පාඨමාලාව	ශ්‍රී ලංකා සංවර්ධන පරිපාලන ආයතනය
		02	නායකත්ව සහ කණ්ඩායම් ගොඩනැගීම පිළිබඳ සහතික පත්‍ර පාඨමාලාව	ජාතික ශ්‍රම අධ්‍යයන ආයතනය
		02	නව CIGAS පුහුණුව	රාජ්‍ය ගිණුම් දෙපාර්තමේන්තුව
		01	ලේකම් පරිචය	සී/ස කුසලතා සංවර්ධන අරමුදල
		01	මූලික දෙමළ භාෂා ඩිජිටල් මා පාඨමාලාව	රාජ්‍ය භාෂා දෙපාර්තමේන්තුව
සියල්ලන්ටම	01	16	රාජ්‍ය නිලධාරීන් සඳහා දෙමළ භාෂාව	දෙපාර්තමේන්තු පරිශ්‍රයේදී

මීට අමතරව දෙපාර්තමේන්තුවේ සමස්ත කාර්යමණ්ඩලයේ කණ්ඩායම් හැඟීම සහ ආකල්ප සංවර්ධනය කිරීම පෙරදැරි කරගෙන 2013.10.26 හා 2013.10.27 දෙදින නුවරඑළියේ දී නේවාසික පුහුණු පාඨමාලාවක් පවත්වන ලදී. යමෙකුගේ හැසිරීම සඳහා බලපවත්නා මූලධර්ම, සාරධර්ම හා ප්‍රත්‍යක්ෂඥානය පිළිබඳව මෙහිදී සාකච්ඡාමය පුහුණුවක් ලබාදෙන ලදී. එය කාර්ය මණ්ඩල නිලධාරීන්ගේ ස්වයං සංවර්ධනයට මෙන්ම එකිනෙකා අතර අන්‍යෝන්‍ය සම්බන්ධතා ඇති කිරීමට සහාය විය. මේ සඳහා දෙපාර්තමේන්තුවේ නිලධාරීන් 55 දෙනෙකු සහභාගී විය.

මීට අමතරව මාණ්ඩලික නිලධාරීන් 13 දෙනෙකුට විදේශ පුහුණු පාඨමාලා සහ සමුළු සඳහා සහභාගී වීමේ අවස්ථාව හිමිවිය.

6. (ආ) විදේශීය පුහුණු පාඨමාලා සහ සමඵ සඳහා සහභාගීත්ව - 2013

	නම	තනතුර	රට	කාල සීමාව	පාඨමාලාව/ සමුළුව
1	එම්.එස්.ඩී. රණසිරි මහතා	අධ්‍යක්ෂ ජනරාල්	සිංගප්පූරුව	2013.09.09 සිට 2013.09.13	මුදල් හා ක්‍රම සම්පාදන අමාත්‍යාංශයේ ජ්‍යෙෂ්ඨ කාර්යමණ්ඩලය සඳහා විද්‍යුත් රාජ්‍ය පාලනය හා වෙනස්කම් කළමනාකරනය
2	එච්.එම්. අජිත්වන්ද්‍ර මහතා	අතිරේක අධ්‍යක්ෂ ජනරාල්	නේපාලය	2013.04.23 සිට 2013.04.24	මූල්‍ය ගැටළු පිළිබඳ සාක්ෂි අන්තර් රාජ්‍ය විශේෂඥයන්ගේ සයවන රැස්වීම
			ස්විට්සර්ලන්තය	2013.11.06 සිට 2013.11.08	ජාත්‍යන්තර ගණකාධිකරණ ප්‍රමිත හා වාර්තා කරනය පිළිබඳ අන්තර් රාජ්‍ය විශේෂඥයන්ගේ 30 වන සංවත්සර සැසිය
3	ආර්.එම්.එ. රත්නායක මහතා	අතිරේක අධ්‍යක්ෂ ජනරාල්	සිංගප්පූරුව	2013.02.25 සිට 2013.03.01	මුදල් හා ක්‍රම සම්පාදන අමාත්‍යාංශයේ ජ්‍යෙෂ්ඨ කාර්යමණ්ඩලය සඳහා විද්‍යුත් රාජ්‍ය පාලනය හා වෙනස්කම් කළමනාකරනය
			ඉන්දුනීසියාව	2013.03.19 සිට 2013.03.21	තෙවන ආසියානු කලාපීය රාජ්‍ය ණය කළමනාකරණ වැඩමුළුව
			ඉන්දියාව	2013.04.08 සිට 2013.04.12	උපජාතීය රාජ්‍ය මූල්‍ය හා ණය කළමනාකරණ තක්සේරු පුහුණුව
4	එච්.සී.ඩී.එල්. සිල්වා මහතා	අධ්‍යක්ෂ	සිංගප්පූරුව	2013.07.29 සිට 2013.08.04	මුදල් හා ක්‍රම සම්පාදන අමාත්‍යාංශයේ විධායක කාර්ය මණ්ඩලය සඳහා විධායක පුහුණු වැඩටහන
5	ජී.එස්.කුමාර මහතා	අධ්‍යක්ෂ	ජපානය	2013.06.16 සිට 2013.06.29	නිල සංවර්ධන සහය - ණය සමඵව
			සිංගප්පූරුව	2013.07.29 සිට 2013.08.04	මුදල් හා ක්‍රම සම්පාදන අමාත්‍යාංශයේ විධායක කාර්ය මණ්ඩලය සඳහා විධායක පුහුණු වැඩටහන
6	ආර්.එම්.ඩී.කේ.ජී. නාමල් බණ්ඩාර මහතා	අධ්‍යක්ෂ	සිංගප්පූරුව	2013.03.18 සිට 2013.03.22	මුදල් හා ක්‍රම සම්පාදන අමාත්‍යාංශයේ විධායක කාර්ය මණ්ඩලය සඳහා උපායමාර්ග

					කළමනාකරන වැඩසටහන
7	ඩී.කේ. රත්නායක මිය	අධ්‍යක්ෂ	දකුණු අප්‍රිකාව	2013.03.18 සිට 2013.03.27	“හොරයිසන්” දියත්කිරීමේ වැඩමුළුව
			ඉන්දියාව	2013.12.06 සිට 2013.12.07	සාක් රාජ්‍ය ණය කළමනාකරුවන්ගේ දෙවන වැඩමුළුව
8	එස්.ඩබ්. මදනායක මහතා	නියෝජ්‍ය අධ්‍යක්ෂ	සිංගප්පූරුව	2013.04.22 සිට 2013.04.26	මුදල් හා ක්‍රම සම්පාදන අමාත්‍යාංශයේ ජ්‍යෙෂ්ඨ කාර්යමණ්ඩලය සඳහා විද්‍යුත් රාජ්‍ය පාලනය හා වෙනස්කම් කළමනාකරනය
9	අයි.ටී.කේ. ඉලංගමුදලි මිය	නියෝජ්‍ය අධ්‍යක්ෂ	සිංගප්පූරුව	2013.07.29 සිට 2013.08.04	මුදල් හා ක්‍රම සම්පාදන අමාත්‍යාංශයේ විධායක කාර්ය මණ්ඩලය සඳහා විධායක පුහුණු වැඩටහන
10	එම්.ඩී.එන්.එස්. ජයවර්ධන මිය	නියෝජ්‍ය අධ්‍යක්ෂ	සිංගප්පූරුව	2013.10.25 සිට 2013.10.29	මුදල් හා ක්‍රම සම්පාදන අමාත්‍යාංශයේ ජ්‍යෙෂ්ඨ කාර්යමණ්ඩලය සඳහා විද්‍යුත් රාජ්‍ය පාලනය හා වෙනස්කම් කළමනාකරනය
11	එම්.ඩී.එන්.එස්. ජයරත්න මෙය	සහකාර අධ්‍යක්ෂ	සිංගප්පූරුව	2013.10.25 සිට 2013.10.29	මුදල් හා ක්‍රම සම්පාදන අමාත්‍යාංශයේ ජ්‍යෙෂ්ඨ කාර්යමණ්ඩලය සඳහා විද්‍යුත් රාජ්‍ය පාලනය හා වෙනස්කම් කළමනාකරනය
12	කේ.එස්. දයාරත්න මෙය	සහකාර අධ්‍යක්ෂ	චීනය	2013.10.10 සිට 2013.10.30	නිල සංවර්ධන සහායයන් හුවමාරුව පිළිබඳ වැඩමුළුව
13	කේ.එම්.ඩී.එල්.ටී. පිරිස් මිය	සහකාර අධ්‍යක්ෂ	චීනය	2013.08.21 සිට 2013.09.10	ගොලීය විද්‍යුත් වාණිජ්‍යය හා ආර්ථික තොරතුරු එකතුව පිළිබඳ වැඩමුළුව

6. (ඇ) චක්‍රලේඛ හා විධිවිධාන

දිනය	චක්‍රලේඛ අංකය	විෂයය
2013.05.17	TOD-04-2012(i)	2013 මැයි මස රජයේ නිලධාරීන්ගේ වැටුප කලින් ගෙවීම.
2013.06.10	TOD-01-2013	2014 වර්ෂයට ආදායම් ඇස්තමේන්තු ඉදිරිපත් කිරීම.
2013.06.12	TOD-02-2013	2013.06.30 දිනට හිඟ ආදායම් වාර්තා සකස් කිරීම.
2013.07.01	TOD-04-2012(ii)	රාමසාන් උත්සවය වෙනුවෙන් 2013 අගෝස්තු මාසයේ 9 වන දින වැටුප් අත්තිකාරම් ගෙවීම
2013.09.26	TOD-03-2013	2014 වර්ෂයට වැටුප් අත්තිකාරම්, වැටුප් හා විශ්‍රාම වැටුප් ගෙවීමට නියමිත දිනයන්
2013.11.18	TOD-04-2013	2013 වසර සඳහා මුදල් පොත පියවීම, සහ අක්මුදල් ගිණුම තුලනය කිරීම.
2013.12.04	TOD-05-2013	2014 අයවැය ඇස්තමේන්තු මගින් ප්‍රතිපාදනය කරන ලද සීමා යටතේ වර්ෂය තුළ දැරීමට නියමිත වියදම් සඳහා අක්මුදල් සීමා තීරණය කිරීම.
2013.12.31	TOD-06-2013	2013-12-31 දිනට හිඟ ආදායම් වාර්තා ඉදිරිපත් කිරීම.

7. මූල්‍ය කාර්ය සාධනය

වගුව 7 (අ) පුනරාවර්තන වියදම් කාර්ය සාධනය - 2013

රු.'000

වැය විෂය	කාණ්ඩය/ වැය විෂය/අයිතමය/ විස්තරය	2012		2013		වැඩිවීම/ අඩුවීම	වැඩිවීම/ අඩුවීම %
		ඇස්තමේන්තුව	තත්‍ය	ඇස්තමේන්තුව	තත්‍ය	2012 වියදමට වඩා	2012 තත්‍ය වියදම
පුනරාවර්තන වියදම්		998,010	725,380	955,300	955,279	229,899	31.69
	පුද්ගල පඩිනඩි	37,639	37,583	37,298	37,289	(294)	(0.78)
1001	වැටුප් හා වෙනත්	29,400	29,365	24,251	24,249	(5,116)	(17.42)
1002	අතිකාල සහ නිවාඩු දින වැටුප්	600	597	501	500	(97)	(16.25)
1003	වෙනත් දීමනා	7,639	7,621	12,546	12,540	4,919	64.55
	ගමන් වියදම්	2,013	2,012	1,403	1,397	(615)	(30.57)
1101	දේශීය	67	66	65	64	(2)	(3.03)
1102	විදේශීය	1,946	1,946	1,338	1,333	(613)	(31.50)
	සැපයීම්	3,720	3,679	3,474	3,473	(206)	(5.60)
1201	ලිපිද්‍රව්‍ය හා කාර්යාලීය අවශ්‍යතා	1,860	1,852	1,635	1,634	(218)	(11.77)
1202	ඉන්ධන	1,800	1,767	1,771	1,771	4	0.23
1203	ආහාරපාන හා නිල ඇඳුම්	60	60	68	68	8	13.33
	නඩත්තු වියදම්	1,368	1,363	1,527	1,525	162	(11.89)
1301	වාහන	725	722	1,233	1,232	510	70.64
1302	යන්ත්‍ර හා යන්ත්‍රෝපකරණ	593	593	273	272	(321)	(54.13)
1303	ගොඩනැගිලි සහ ඉදිකිරීම්	50	48	21	21	(27)	(56.25)
	සේවා	2,421	2,328	2,352	2,350	22	(0.95)
1401	ප්‍රවාහන	860	860	1,012	1,011	151	17.56
1402	තැපැල් සහ සන්නිවේදන	1,501	1,408	1,294	1,294	(114)	(8.10)
1405	වෙනත්	60	60	46	45	(15)	(25.00)
	මාරු කිරීම්	950,849	678,415	909,246	909,245	230,830	34.02
1503-01	ලෝකරැසි ආදායම් ආපසු ගෙවීම්	450,000	402,567	498,374	498,373	95,806	23.80
1505-01	රාජ්‍ය සේවක රක්ෂණ යොජනා ක්‍රමය සඳහා රජයේ දායකත්වය	500,000	275,000	410,000	410,000	135,000	49.09
1506	රජයේ සේවකයින් සඳහා දේපල ණය පොළී	849	848	872	872	24	2.83

වගුව 7 (ආ) මූලධන වියදම් මූල්‍ය කාර්ය සාධනය - 2013

රු.'000

වැය විෂය	කාණ්ඩය/ වැය විෂය/අයිතමය/ විස්තරය	2012		2013		වැඩි වීම/ අඩු වීම 2012 වියදමට වඩා	වැඩි වීම/ අඩු වීම % 2012 තත්‍ය වියදම
		ඇස්තමේන්තුව	තත්‍ය	ඇස්තමේන්තුව	තත්‍ය		
මූලධන වියදම්		755,300	754,032	506,800	502,334	(251,698)	(33.38)
	මූලධන වත්කම් වල පුනරුත්ථාපනය හා වැඩිදියුණු කිරීම	3,700	3,198	3,000	1,491	(1,707)	(53.38)
2001	ගොඩනැගිලි සහ ඉදිකිරීම්	100	100	1,100	209	109	109.00
2002	යන්ත්‍ර සහ යන්ත්‍රෝපකරණ						
2002-1	භාණ්ඩාගාර කේවල ගිණුම් ක්‍රමය ක්‍රියාත්මක කිරීම	3,000	2,512	1,000	981	(1,531)	(60.95)
2002-2	වෙනත්	-	-	100	98	98	100.00
2003	වාහන	600	586	800	203	(383)	(65.36)
	මූලධන වත්කම් අත්පත් කර ගැනීම	600	571	3,200	271	(300)	(52.54)
2102	ගෘහභාණ්ඩ හා කාර්යාලීය උපකරණ	600	571	3,200	271	(300)	(52.54)
	මූල්‍ය වත්කම් අත්පත් කර ගැනීම	750,000	750,000	500,000	500,000	(250,000)	(33.33)
2302-05	ණය දීම - ගොවි නිෂ්පාදන මිලදී ගැනීමේ වක්‍රීය අරමුදල	750,000	750,000	500,000	500,000	(250,000)	(33.33)
	මානව සම්පත් සංවර්ධනය	1,000	263	600	572	309	117.49
2401	දැනුම වර්ධනය හා ආයතනික සංවර්ධනය	1,000	263	600	572	309	117.49

8. භෞතික කාර්ය සාධනය

8.1 මුදල් කළමනාකරණය

8.1.1 භාණ්ඩාගාර මුදල් ප්‍රවාහ කළමනාකරණය

රාජ්‍ය මූල්‍ය නිසි ලෙස කළමනාකරණය කිරීම, අයවැය ප්‍රතිපත්ති ඉලක්ක සපුරාලීම සහ ණය ගැනීමේ පිරිවැය අවම කිරීම යන අරමුණු තහවුරු කර ගැනීම සඳහා 2013 වර්ෂය තුළදී භාණ්ඩාගාර මෙහෙයුම් දෙපාර්තමේන්තුව විසින් ඵලදායී මූල්‍ය සැලසුම්කරණ සහ කළමනාකරණ ක්‍රමෝපායන් ක්‍රියාත්මක කරන ලදී. මෙහිදී භාණ්ඩාගාර මෙහෙයුම් දෙපාර්තමේන්තුවේ මූලික වගකීම වන්නේ ප්‍රමුඛතාවය පදනම් කරගෙන නිසි වේලාවට වියදම් දරන ආයතන වෙත (රජයේ අමාත්‍යාංශ, දෙපාර්තමේන්තු හා අනෙකුත් ආයතන) මුදල් නිදහස් කිරීමයි. ලබා ගත හැකි ද්‍රවශීල මුදල් වලට වඩා මුදල් සඳහා ඉල්ලුම සෑම විටම වැඩි බව දෙපාර්තමේන්තුවේ අත්දැකීම විය. එම නිසා එක් එක් අමාත්‍යාංශ හා දෙපාර්තමේන්තු වල අවශ්‍යතාවයන් වඩාත් නිවැරදිව තක්සේරු කර වාර්ෂික අයවැය වඩා කාර්යක්ෂමව හා ඵලදායීව ක්‍රියාත්මක කිරීම සඳහා අවශ්‍ය වූත් මුදල් නිදහස් කිරීම මෙම දෙපාර්තමේන්තුවේ කාර්යභාරය අතරින් එක් සුවිශේෂ වගකීමක් විය.

මේ අයුරින් භාණ්ඩාගාර මෙහෙයුම් දෙපාර්තමේන්තුව විසින් 2013 වර්ෂය තුළදී ක්‍රියාත්මක කරන ලද මුදල් ප්‍රවාහ කළමනාකරණ උපක්‍රමය, ණය ඒකරාශී වීම මගින් ඇතිවන්නාවූ ණය නැවත නිකුත් කිරීමේ අවදානම හා එමගින් දේශීය පොළී අනුපාතය මත ඇතිවිය හැකි පීඩනය මග හරවා ගැනීමට මහත් සේ ඉවහල් වී තිබේ. මෙම උපක්‍රමය සඳහා භාණ්ඩාගාර මෙහෙයුම් දෙපාර්තමේන්තුව විසින්, පුරෝකථනය කරන ලද සමස්ත මුදල් ගලා ඒම මත පදනම්ව ක්‍රියාකාරී මාසික මුදල් සැලැස්මක්, මුදල් ප්‍රවාහ ගලා යාමේ සීමාවන් හා ණය ගැනීම් වල කාලයන් මත පදනම්ව පිළියෙල කරන ලදී. පාර්ලිමේන්තුව විසින් අනුමත කරන ලද විසර්ජන පනතට අනුකූලව සකසන ලද පුරෝකථනය කරන ලද මුදල් ගලා ඒම සහ ගලා යාම හා සැලසුම්කරන ලද ණය ගැනීමද ඇතුළත් වාර්ෂික මුදල් ප්‍රවාහ ප්‍රකාශය අනුව එක් එක් මාසයට සඳහා මාසික මුදල් ප්‍රවාහයන් පිළියෙල කරන ලදී.

දේශීය ආදායම් දෙපාර්තමේන්තුව, ශ්‍රී ලංකා රේගු දෙපාර්තමේන්තුව හා සූරා බදු දෙපාර්තමේන්තුව විසින් සපයන ලද පුරෝකතනය කල ආදායම් විස්තර හා පසුගිය මාසවල හැසිරීම් රටාවන් අනුව පිළියෙල කරන ලද බදු සහ බදු නොවන ආදායම් ලැබීම් හා වියදම් වල විස්තර සැලකිල්ලට ගැනීමෙන් මෙම වාර්ෂික හා මාසික මුදල් ප්‍රවාහ ප්‍රකාශයන් පිළියෙල කරන ලදී. ක්‍රියාකාරී මාසික මුදල් ප්‍රවාහය දිනපතා යාවත්කාලීන කිරීම තුළින්, වියදම් ක්‍රමවත්ව පාලනය කිරීම හා රජයේ ආදායම් වර්ධනය කිරීම සඳහා භාණ්ඩාගාර මෙහෙයුම් දෙපාර්තමේන්තුව 2013 වසරේදී මනා දායකත්වයක් ලබා දී ඇත.

2013 වර්ෂයේ අයවැය ප්‍රතිපත්ති ඉලක්ක සපුරා ගැනීම හා මුදල් ප්‍රවාහ කළමනාකරණය සඳහා අවශ්‍ය උපදෙස් ලබා ගැනීම සඳහා හා ආදායම් ඉලක්කයන් සමාලෝචනය කිරීම හා සුපරීක්ෂණය සඳහා භාණ්ඩාගාර ලේකම්වරයාගේ ප්‍රධානත්වයෙන් 2013 වර්ෂය තුලදී මුදල් ප්‍රවාහ රැස්වීම් 11 ක් පවත්වන ලදී. ප්‍රධාන ආදායම් උපයන දෙපාර්තමේන්තු වන දේශීය ආදායම්, ශ්‍රී ලංකා රේගුව, සුරාබදු යන දෙපාර්තමේන්තු ප්‍රධානීන් සහ භාණ්ඩාගාරයේ අදාළ දෙපාර්තමේන්තු ප්‍රධානීන් සහ නිලධාරීන් මේ සඳහා සහභාගී විය.

වෙනත් වසර වලදී මෙන්ම 2013 වසරේදී ද භාණ්ඩාගාර ලැබීම් හා ගෙවීම් අතර පරතරය පියවා ගැනීම රාජ්‍ය ණය ගැනීම් වලින් සිදු කෙරිණි. 2013 වසර අරමුණු ඉටුකර ගැනීම සම්බන්ධයෙන් භාණ්ඩාගාර මෙහෙයුම් දෙපාර්තමේන්තුවට මහත් අභියෝගාත්මක වසරක් විය. රාජ්‍ය ආදායම් ඉලක්කයන් වෙත ලගා වීමේ දුෂ්කරතාවයන් හා ණය පොලී ඉහල යාම මත වුවද ශ්‍රී ලංකා මහ බැංකුවේ රාජ්‍ය ණය දෙපාර්තමේන්තුවේ සහාය ඇතිව එම සියළු අභියෝගයන් සාර්ථකව ජය ගැනීමට භාණ්ඩාගාර මෙහෙයුම් දෙපාර්තමේන්තුවට මෙම වසරේදී හැකියාව ලැබිණි. එම අභියෝගයන් අතර,

1. ශ්‍රී ලංකා මහ බැංකුවේ කාර්තු මත අපේක්ෂා කළ ආර්ථික ඉලක්කයන්ට පටහැනි නොවන සේ භාණ්ඩාගාර මූල්‍ය ප්‍රවාහය කළමනාකරණය කිරීම.
2. වර්ෂය තුල රාජ්‍ය ආයෝජන සැලසුම් කරන ලද පරිදි සිදු කිරීම.
3. පෞද්ගලික අංශයේ ණය අවශ්‍යතාවයන්ට බාධා නොවන අයුරින් දේශීය මූල්‍ය සම්පත් රාජ්‍ය අයෝජන සඳහා ලබා ගැනීම.
4. ජාත්‍යන්තර ප්‍රාග්ධන වෙළඳ පොලෙහි අඩු පිරිවැය ණය ලබා ගැනීම් සඳහා අවශ්‍ය නිර්දේශ ඉදිරිපත් කිරීම.
5. වාර්ෂික රාජ්‍ය ආයෝජන ඉලක්කයන් සපුරාගත හැකි වන පරිදි මාසික දේශීය ණය කළමනාකරණ කමිටු රැස්වීම් වලදී ණය ගැනීම් ප්‍රමාණ නිර්දේශ කිරීම.


8.1.2 භාණ්ඩාගාර මුදල් ලැබීම් ප්‍රවාහය

වගුව 8.1 (අ) ආදායම් එකතු කිරීම් - 2013

(රු. මිලියන)

	ඇස්තමේන්තුව	තත්‍ය	වෙනස %
බදු ආදායම්	1,121,091	920,225	82
බදු නොවන ආදායම්	96,164	102,447	107
ප්‍රදාන	7,852	2,307	29
මුළු එකතුව	1,225,107	1,024,979	84


රූපසටහන 8.1 (අ) ඇස්තමේන්තුගත සහ තත්‍ය ආදායම් 2013



වගුව 8.1(ආ) ආදායම් එකතු කිරීම් - 2008 සිට 2013 දක්වා

	2008	2009	2010	2011	2012	2013
බදු ආදායම	564,676	596,762	721,818	795,696	833,520	920,225
බදු නොවන ආදායම	47,566	68,142	72,122	86,586	124,359	102,447
ප්‍රදාන	7,594	8,054	5,319	3,267	3,171	2,307

රූපසටහන 8.1(ආ) රාජ්‍ය ආදායමේ උපනතිය 2008 - 2013



ඉහත 8.1 (අ) වගුවෙන් හා 8.1 (අ) රූපසටහනෙන් පෙනීයනු ලබන ආකාරයට, 2013 වර්ෂය තුළ ඇස්තමේන්තු ගත ආදායමෙන් 84% ක ප්‍රමාණයක ආදායමක් එකතු කර ගෙන ඇත. මෙය ඇස්තමේන්තු ගත බදු ආදායමින් 82% ක ප්‍රතිශතයකින්ද ඇස්තමේන්තුගත බදු නොවන ආදායම් වලින් 107% ක ප්‍රතිශතයකින්ද ඇස්තමේන්තු ගත ප්‍රදාන වලින් 29% ප්‍රතිශතයකින්ද සමන්විත වේ.

මෝටර් රථ වැනි සමහර ආනයනයන්හි අඩු වීම රාජ්‍ය ආදායම් කෙරෙහි අහිතකර ලෙස බලපාන ලදී. කෙසේ නමුදු ආදායම් ලැබීම් සුපරීක්ෂණය ශක්තිමත් කිරීම හේතුවෙන් 2013 වසරේ භාණ්ඩාගාර මුළු මුදල් ලැබීම් රු. මිලියන 920,225 ක් වූ අතර එය 2012 වසරේ එකතු කරන ලද ආදායම වන රු. මිලියන 833,520 හා සැසඳීමේදී 10% ක වැඩිවීමකි. මෙම වැඩිවීම බදු හා බදු නොවන ආදායම් යන

දෙඅංශයෙන්ම පෙන්නුම් කර ඇත. බදු ආදායම වැඩිවීමට ප්‍රධාන හේතුවක් වූයේ ආදායම් මත පැනවූ බදු, සුරා බදු හා අනෙකුත් බදු මගින් ලබා ගන්නා ලද ආදායම් වර්ධනයයි. බදු නොවන ආදායම වැඩි වීමට හේතු වූයේ 2013 වසර තුළදී රජයේ ආයතන වලින් වැඩි ලාභ හා ලාභාංශ රජය වෙත ලැබීමයි. මේ අනුව 2013 වසරේ මුළු ආදායමින් 90% ක් බදු ආදායමින්ද, 10% ක් බදු නොවන ආදායමෙන් හා ප්‍රදාන මගින් ලැබී ඇත.

බහු පාර්ශ්වික මූලාශ්‍ර වලින් ලැබූ ප්‍රදාන අඩු වීම හේතුවෙන් විදේශ ප්‍රදානයන් රුපියල් මිලියන 2,307 ක් දක්වා 27% කින් අඩු විය.

2013 වසර සඳහා පාර්ලිමේන්තුව විසින් අනුමත කරන ලද දළ ණය ගැනීම් සීමාව රුපියල් බිලියන 1,057 ක් විය. පාර්ලිමේන්තුව විසින් අනුමත කරන ලද දළ ණය ගැනීම් සීමාව මත රැඳෙමින් රුපියල් මිලියන 1,111,208 ක මුදලක් දේශීය ණය මූලාශ්‍ර වලින් භාණ්ඩාගාර බිල්පත් හා භාණ්ඩාගාර බැඳුම්කර ලෙස ලබා ගන්නා ලදී. 2012 වසරට සාපේක්ෂව භාණ්ඩාගාර බිල්පත් , භාණ්ඩාගාර බැඳුම්කර ශ්‍රී ලංකා සංවර්ධන බැඳුම්කර නිකුත් කිරීම පිළිවෙලින් 110%, 25% සහ 315% ලෙස වර්ධනය විය.

8.1.3 භාණ්ඩාගාර මුදල් ගෙවීම් ප්‍රවාහය

රාජ්‍ය ආයෝජන වැඩසටහනට පහසුකම් සැලසීම සඳහා ප්‍රාග්ධන වියදම් අවශ්‍ය මට්ටමේ පවත්වාගෙන යාමේ රජයේ ප්‍රයත්නයට උපරිම දායකත්වයක් සපයමින් භාණ්ඩාගාර මෙහෙයුම් දෙපාර්තමේන්තුව 2013 වසරේදී ද සිය මෙහෙවර ඉටු කරන ලදී.

මෙහිදී එක් අභියෝගයක් වූයේ ණය ගැනීම් වෙනුවෙන් ගෙවිය යුතු පොලිය ද ඇතුළුව රජයේ සුනරාවර්ථන වියදම් සහ රජයේ ආදායම සමකිරීමයි. පහත 8.1 (ඇ) වගුවෙන් පෙන්නුම් කරනු ලබන්නේ එක් එක් කාර්යයන් සඳහා අක්මුදල් නිදහස් කරන ලද ආකාරයයි.

වගුව :-8.1(ඇ) වියදම් වර්ග අනුව මුදල් බෙදාහැරීම

(රු. මිලියන)

	2012	2013
පුද්ගල පඩිනඩි	379,780	425,448
විශ්‍රාම වැටුප්	107,819	116,591
සමෘද්ධි / පොහොර	47,567	28,091
සුනරාවර්තන	124,761	159,896
පොළී ගෙවීම්	410,452	469,928
ණය ආපසු ගෙවීම්	603,403	709,956
ප්‍රාග්ධන	301,169	267,039

පුනරාවර්ථන වියදම් සඳහා අක්මුදල් නිදහස් කිරීම 2013 වසරේදී රුපියල් මිලියන 1,199,954 ක් වූ අතර එය 2012 වසරට සාපේක්ෂව 12% ක වැඩිවීමකි. මෙම වැඩිවීමට ප්‍රධාන වශයෙන් හේතුවූයේ රාජ්‍ය ණය පොළී ගෙවීම් ඉහළ යාම හා පුද්ගල පඩිනඩි හා විශ්‍රාම වැටුප් වියදමෙහි වර්ධනයයි.

2013 වසරේ රාජ්‍ය ණය සඳහා පොළී ගෙවීම්, මුළු පුනරාවර්තන වියදම් සඳහා අක්මුදල් නිදහස් කිරීම් වලින් 39% ක් විය. 2012 වසරට සාපේක්ෂව පුද්ගල පඩිනඩි 12% කින්ද, විශ්‍රාම වැටුප් 8% කින්ද 2013 වර්ෂයේදී වර්ධනය විය.

2013 රාජ්‍ය ආයෝජන වැඩ සටහන ක්‍රියාත්මක කිරීම සඳහා රුපියල් මිලියන 267,039 ක මුදලක් 2013 වසරේ භාණ්ඩාගාර මුදල් ප්‍රවාහය තුලින් සපයා දී ඇත. මෙම මුදල් සැපයීමේදී යටිතල පහසුකම් සංවර්ධනය, එනම් මාර්ග පද්ධතිය පුළුල් කිරීම , මානව සම්පත් සංවර්ධනය, ප්‍රවාහනය බලශක්තිය, ජල සම්පාදනය, වරාය හා ගුවන් තොටුපොළ, වාරිමාර්ග හා ග්‍රාමීය ආර්ථික සංවර්ධනය යන අංශයන්හි රාජ්‍ය ආයෝජනයන් සඳහා මුදල් නිදහස් කිරීම් සිදුකර ඇත.


8.1.4 මුදල් සීමාවන් හා නිදහස් කිරීම් වල සංයුතීන්

භාණ්ඩාගාර මෙහෙයුම් දෙපාර්තමේන්තුවේ මුදල් කළමනාකරණ අංශය අංශ පහකට වෙන් කර ගෙන ඇති අතර , ඒ අනුව නිදහස් කිරීම කරනු ලැබේ එම අංශ පහ වනුයේ ,

1. යටිතල පහසුකම් සංවර්ධන අංශය (IDS)
2. මානව සම්පත් කළමනාකරණ අංශය (HRD)
3. මුර්ත ආර්ථික හා මූල්‍ය අංශය (REF)
4. ආරක්ෂක අංශය (DEF)
5. රාජ්‍ය පාලන අංශය (GOV) යි.

යටිතල පහසුකම් සංවර්ධනය සඳහා වූ ප්‍රාග්ධන වියදම් සඳහා 2013 වර්ෂය තුළදී ප්‍රමාදවීමකින් තොරව මුදල් නිදහස් කිරීම සඳහා භාණ්ඩාගාර මෙහෙයුම් දෙපාර්තමේන්තුව විසින් හැකි සෑම උත්සාහයක්ම ගන්නා ලදී. ඒ අනුව භාණ්ඩාගාර මෙහෙයුම් දෙපාර්තමේන්තුව රු. මිලියන 238,416 ක් 2013 වර්ෂය තුළදී රජයේ ආයෝජන සැලැස්ම ක්‍රියාත්මක කිරීම සඳහා ඉහත අංශ පහ යටතේ ඇති අමාත්‍යාංශ, දෙපාර්තමේන්තු හා ආයතන වලට නිදහස් කරන ලදී.

රූප සටහන 8.1 (ඇ) වාර්ෂික මුදල් සීමාවන් සහ වාර්ෂික මුදල් නිදහස් කිරීම - 2013



වගුව 8.1(ඇ) වාර්ෂික මුදල් සීමාවන් සහ වාර්ෂික මුදල් නිදහස් කිරීම - 2013

(රු. මිලියන)

	යටිතල පහසුකම්	මානව සම්පත්	මුර්ත ආර්ථික	ආරක්ෂක	රාජ්‍ය පාලන
සීමාව	148,147	186,089	149,172	306,830	372,957
නිදහස් කිරීම	110,017	161,196	95,901	273,541	319,215
නිදහස කිරීමේ ප්‍රතිශතය	74%	87%	64%	89%	86%


8.1 (ඇ) රූපසටහනේ පෙන්වුම් කරන ආකාරයට සෑම අංශයක් වෙනුවෙන්ම ප්‍රමාණවත් ලෙස මුදල් නිදහස් කිරීමට භාණ්ඩාගාර මෙහෙයුම් දෙපාර්තමේන්තුව 2013 වසරේදී කටයුතු කර ඇත. මෙහිදී මානව සම්පත් සංවර්ධන , ආරක්ෂක සහ රාජ්‍ය පාලන අංශ සඳහා 86% කට වැඩි මුදල් ප්‍රමාණයක් නිදහස් කිරීමක් සිදු කර ඇත. මුර්ත ආර්ථික හා යටිතල පහසුකම් අංශ සඳහා පිළිවලින් 64% හා 74% ලෙස මුදල් නිදහස් කර ඇත.

වගුව 8.1(ඉ) එක් එක් අංශයන් සඳහා පුනරාවර්ථන හා ප්‍රාග්ධන වියදම් හා මුදල් සීමාව


(රු.මිලියන)

අංශය	පුනරාවර්තන වියදම්			ප්‍රාග්ධන වියදම්(රජයේ නිලධාරීන්ගේ අත්තිකාරම් හැර)		
	මුදල් සීමාව	මුදල් නිදහස් කිරීම	%	මුදල් සීමාව	මුදල් නිදහස් කිරීම	%
යටිතල පහසුකම්	27,534	18,625	68	119,070	91,105	77
මානව සම්පත්	138,589	129,399	93	45,229	30,440	67
මුද්‍රිත ආර්ථික	81,869	51,551	63	65,856	43,942	67
ආරක්ෂක	253,967	240,817	95	46,789	29,877	64
රාජ්‍ය පාලන	292,080	275,751	94	79,335	43,052	54
එකතුව	794,039	716,143	90	356,279	238,416	67

රූප සටහන 8.1 (ඇ) රජයේ පුනරාවර්තන වියදම් සඳහා මුදල් සීමාවන් හා නිදහස් කිරීම් - 2013



රූප සටහන 8.1 (ඉ) රජයේ ප්‍රාග්ධන වියදම් සඳහා මුදල් සීමාවන් හා නිදහස් කිරීම් 2012




වගුව 8.1(ඉ) හා රූප සටහන 8.1(ඇ) හි දැක්වෙන පරිදි වියදම් දරන ආයතන වල පුනරාවර්තන වියදම් සඳහා වන මුදල් අවශ්‍යතාවයන් ප්‍රශස්ත මට්ටමින් නිදහස් කර ඇත. වෙනත් ආකාරයෙන් පවසන්නේ නම් එය වාර්ෂික අයවැය පදනම් කරගෙන සකස් කරන ලද මුළු මුදල් අවශ්‍යතා සීමාවෙන් 90% ක ප්‍රතිශතයකි. රජයේ පුනරාවර්තන වියදම් සඳහා මුදල් නිදහස් කිරීමේදී මානව සම්පත් සංවර්ධන, ආරක්ෂක හා රාජ්‍ය පාලන අංශ සඳහා 93% කට නොඅඩු ප්‍රතිශතයකින් මුදල් නිදහස් කර ඇත.

පසුගිය වර්ෂයේ 65% ක් වූ ප්‍රාග්ධන වියදම් හා සැසඳීමේදී රජයේ ප්‍රාග්ධන වියදම් වෙනුවෙන් සීමාවෙන් 67% ක් දක්වා මුදල් නිදහස් කිරීමට භාණ්ඩාගාරයට හැකිවිය. වැඩිම මුදල් නිදහස් කිරීම වන 77% ප්‍රමාණය යටිතල පහසුකම් දියුණු කිරීමේ අංශය වෙත ලබා දී ඇති අතර එය ප්‍රධාන වශයෙන් මාර්ග සංවර්ධනය සඳහා විය.

8.1.5 අක්මුදල් සීමාවන් හා තත්‍ය මුදල් නිදහස් කිරීම සම්බන්ධ ආංශික සංයුතියන්

අයවැය සකස් කරන අවස්ථාවේදී ආර්ථිකයේ වැදගත් අංශ සඳහා සම්පත් වෙන් කිරීමේදී ප්‍රමුඛතාවයන් දෙනු ලැබේ. මහා භාණ්ඩාගාරයේ අයවැය ක්‍රියාත්මක කිරීමේ යාන්ත්‍රණය වශයෙන් භාණ්ඩාගාර මෙහෙයුම් දෙපාර්තමේන්තුව මුදල් නිදහස් කිරීමේදී එම වැදගත්කම හා ප්‍රමුඛතාවයන් විශේෂ කොට සලකනු ලැබේ. ඒ අනුව 8.1 (ඊ) රූපසටහන් මගින් දැක්වෙන ආංශික සංයුතීන් අනුව රජයේ පුනරාවර්තන වියදම් , රජයේ ප්‍රාග්ධන වියදම් , රජයේ නිලධාරීන්ට අත්තිකාරම් සඳහා මුදල් නිදහස් කිරීම සිදුකර ඇත.

රූපසටහන 8.1 (ඊ) ආංශික සංයුතිය අනුව අරමුදල් සීමා සහ අරමුදල් නිදහස් කිරීම් - 2013



8.2. රාජ්‍ය ණය කළමනාකරණය – 2013

8.2.1 රාජ්‍ය ණය වැඩසටහන – 2013

ශ්‍රී ලංකා පාර්ලිමේන්තුව විසින් වාර්ෂික විසර්ජන පනතේ ප්‍රතිපාදන මගින් දළ ණය ගැනීමේ සීමාව වාර්ෂිකව තීරණය කරනු ලබයි. ඒ අනුව 2012 අංක 23 දරන විසර්ජන පනත යටතේ 2013 වර්ෂයේ සම්පත් පරතරය පියවීම සඳහා රුපියල් බිලියන 1,303 ක දළ ණය සීමාවක් සලසා ඇත.

2013 වර්ෂය තුළ සම්පත් පරතරය මූල්‍යනය කිරීම උදෙසා රජය වැඩි වශයෙන් දේශීය මූල්‍යන ප්‍රභවයන් වෙත නැඹුරු වී ඇත. ඒ අනුව 2013 වර්ෂය තුළදී විදේශීකයින් වෙත රුපියල් අගයෙන් නිකුත් කරන ලද භාණ්ඩාගාර බිල්පත් හා බැඳුම්කර ද ඇතුළත්ව රුපියල් බිලියන 1,102.7 ක මුදලක් දේශීය ණය ප්‍රභවයන්ගෙන් ලබා ගන්නා ලදී. සියයට 49.11 ක වර්ධනයක් නිරූපනය කරමින් එය 2012 වසරේදී පැවති සියයට 66.91 ක් වූ දේශීය ණයට සාපේක්ෂව 2013 වසරේදී සියයට 85.75 ක් තෙක් වැඩි වී ඇත. ඉතිරි සියයට 14.25 නිරූපනය කරමින් රුපියල් බිලියන 183.3 ක මුදලක් විදේශීය ණය ප්‍රභවයන්ගෙන් රැස්කරන ලදී.

රජයේ ප්‍රධාන ණය කළමනාකරණ උපක්‍රමයක් වූ සුදුසු පරිනත කාලයක් සහිතව අවම පිරිවැයක් යටතේ ණය ගැනීම තහවුරු කරමින් ඉහළ පිරිවැයක් සහිත කෙටිකාලීන සුරැකුම්පත් වෙනුවට දිගුකාලීන පරිනත කාලයක් සහිත භාණ්ඩාගාර බැඳුම්කර නිකුත් කිරීමට කටයුතු කර ඇත. ඒ අනුව දේශීය ණයගැනීම් වැඩි කොටසක්, එනම් රුපියල් බිලියන 802.403 ක ප්‍රමාණයක් භාණ්ඩාගාර බැඳුම්කර වලින් සමන්විත වන අතර එය 2012 වර්ෂයේ පැවති රුපියල් බිලියන 639.7 ට සාපේක්ෂව සියයට 25 ක වැඩවිමකි.


2012 වර්ෂයේ දී පැවති රුපියල් බිලියන 60.4 ට සාපේක්ෂව 2013 වර්ෂයේදී ඇමරිකා එක්සත් ජනපද ඩොලර් අගයෙන් නිකුත් කරන ශ්‍රී ලංකා සංවර්ධන බැඳුම්කර මාර්ගයෙන් රුපියල් බිලියන 237.9 ක් ලබාගන්නා ලදී. මෙය සියයට 294 ක විශාල වර්ධනයක් නිරූපණය කරන අතර 2013 වසරේදී භාණ්ඩාගාර බිල්පත් නිකුත් කිරීම් සියයට 105 කින් රුපියල් බිලියන 46.8 දක්වා වර්ධනයවී ඇත.

වගුව 8.2.1 ණය ගැනීම් සඳහා අනුමත සීමා සහ එම සීමා භාවිතය (රු. මිලියන)

අයිතමය	2012		2013	
	අනුමත සීමා	භාවිතය	අනුමත සීමා	භාවිතය
දළ ණය ගැනීම්	1,139,000	1,105,205	1,303,000	1,286,013
දේශීය	832,277	739,507	1,069,000	1,102,696
විදේශීය	306,723	365,698	234,000	183,317
සමස්ත මූල්‍යනය	1,139,000	1,105,205	1,303,000	1,286,013

8.2.2 ශුද්ධ දේශීය මූල්‍යනය

2013 වර්ෂයේ සමස්ථ අයවැය හිඟය රුපියල් බිලියන 516 ක් වූ අතර, ඉන් සියයට 76 ක් එනම් රුපියල් බිලියන 392.4 ක් ශුද්ධ දේශීය ණය මගින් මූල්‍යනය කරන ලදී. ගනුදෙනු කළ හැකි ණය උපකරණ භාවිතා කිරීමේ උපයාමාර්ගයන්ට අනුගත වෙමින් රාජ්‍ය සුරැකුම්පත් වෙළඳපළ තුළ පවතින වාසි සහගත තත්ත්වයක් උපයෝගී කරගෙන ප්‍රධාන වශයෙන්, ගනුදෙනු කළ හැකි උපකරන වන භාණ්ඩාගාර බැඳුම්කර , භාණ්ඩාගාර බිල්පත් හා ශ්‍රී ලංකා සංවර්ධන බැඳුම්කර භාවිතයෙන් ශුද්ධ දේශීය මූල්‍යනය සිදුකර ඇත.



රුපියල් අගයෙන් විදේශිකයින්ට නිකුත් කරන ලද භාණ්ඩාගාර බිල්පත් හා භාණ්ඩාගාර බැඳුම්කර හැර මුළු දේශීය ණය 2013 වර්ෂාවසානය වන විට රුපියල් බිලියන 3,832.8 කි. මෙය පෙර වර්ෂයට සාපේක්ෂව සියයට 19 ක එනම් රුපියල් බිලියන 600 ක වැඩිවීමකි. දේශීය ප්‍රභවයන්ගෙන් ණය ගැනීම කෙරෙහි වැඩි අවධානයක් යොමු වීම නිරූපණය කරමින් 2012 වර්ෂයේ පැවති සියයට 53.9 ට සාපේක්ෂව 2013 වර්ෂයේදී මුළු ණය මත දේශීය ණය අනුපාතය සියයට 56.4 දක්වා වැඩි වී ඇත. දළ දේශීය නිෂ්පාදිතයේ ප්‍රතිශතයක් ලෙස, 2012 වර්ෂයේ සියයට 42.66 ක් ව පැවති මුළු දේශීය ණය ප්‍රමාණය සියයට 44.19 ක් දක්වා වැඩිවී ඇත.

8.2.3.1 නොපියවූ දේශීය ණය

2013 වර්ෂය අවසානයට පැවති නොපියවූ මුළු දේශීය ණය ප්‍රමාණයෙන් භාණ්ඩාගාර බැඳුම්කර හා භාණ්ඩාගාර බිල්පත් පිළිවෙලින් සියයට 64 ක් හා සියයට 18.3 ක් වූ අතර ශේෂය ශ්‍රී ලංකා සංවර්ධන බැඳුම්කර (සියයට 9.6 ක්), ශ්‍රී ලංකා මහ බැංකු තාවකාලික අත්තිකාරම් (සියයට 2.8 ක්) රුපියල් ණය (සියයට 1.4 ක්) සහ වෙනත් ණය ගැනීම් (සියයට 3.9 ක්) මගින් සමන්විත වේ.

මුළු භාණ්ඩාගාර බැඳුම්කර ප්‍රමාණය 2012 වර්ෂයට සාපේක්ෂව 2013 වර්ෂය තුළදී රුපියල් බිලියන 2,452 තෙක් සියයට 17.1 කින් ඉහළ ගොස් ඇති අතර භාණ්ඩාගාර බිල්පත් ප්‍රමාණය රුපියල් බිලියන 700.1 තෙක් සියයට 11.3 කින් 2012 වර්ෂයට සාපේක්ෂව ඉහළ ගොස් ඇත. මුළු ශ්‍රී ලංකා සංවර්ධන බැඳුම්කර ප්‍රමාණය 2013 වර්ෂය තුළදී රුපියල් බිලියන 369.2 තෙක් සියයට 65.6 කින් ඉහළ ගොස් ඇත.

8.2.3.2 දේශීය ණය කල්පිරීමේ ව්‍යුහය

වසරකට වඩා වැඩි කාලයකදී කල් පිරෙන මැදි කාලයේ සිට දිගු කාලය තෙක් ණය 2013 වසර අවසානය වන විට රුපියල් බිලියන 2,923.7 ක්වූ අතර එය 2012 වසර අවසාන වන විට පැවති රුපියල් බිලියන 2,419.5 ට සාපේක්ෂව රුපියල් බිලියන 504.1 ක වර්ධනයක් පෙන්නුම් කරයි. මැදි

කාලයේ සිට දිගු කාලය තෙක් ණය මුළු දේශීය ණය ප්‍රමාණයෙන් සියයට 76.3 වූ අතර එය පෙර වර්ෂයට සාපේක්ෂව සියයට 1.46 වැඩිවීමක් නිරූපණය කරයි. මැදි කාලයේ සිට දිගු කාලය තෙක් ණය වලින් සියයට 83.9 ක් එනම් රුපියල් බිලියන 2,452.4 ක් භාණ්ඩාගාර බැඳුම්කර වලින් සමන්විත වේ. මෙසේ මැදි කාලයේ සිට දිගු කාලය තෙක් ණය උපකරණ කෙරෙහි අවධානය යොමුකිරීම තුළින් 2013 වර්ෂය තුළදී රජය එහි ඵලදා වක්‍රය පුළුල් පරාසයක් වෙත විතැන් කිරීම සඳහා සහ කල්පිරීමේදී ණය ඒකරාශීවීම වළක්වමින් ණය ආපසු ගෙවීම් කිරීම සඳහා පහසුකම් සලසන ලදී.

නොපියවූ සමස්ත දේශීය ණය ප්‍රමාණයෙන් වසරකට වඩා අඩු කාලයකදී කල්පිරෙන කෙටි කාලීන ණය 2013 වසර අවසාන වන විට රුපියල් බිලියන 909.2 ක් විය. මෙය 2012 වසර අවසානයට පැවති රුපියල් බිලියන 813.2 සාපේක්ෂව රුපියල් බිලියන 95.88 ක ඉහළයාමකි. භාණ්ඩාගාර බිල්පත් මුළු කෙටිකාලීන ණය ස්කන්ධයෙන් සියයට 77 ක් දරමින් තවදුරටත් එහි ප්‍රමුඛ ස්ථානය හිමිකර ගෙන සිටී.

රජයේ මධ්‍ය කාලීන ණය කළමනාකරණ උපායමාර්ගයට අනුගත වෙමින් දිගුකාලීන පරිනතියක් සහිත සුරැකුම්පත් නිකුත් කිරීමේ ප්‍රතිඵලයක් ලෙස දේශීය ණයවල කල්පිරීම තෙක් සාමාන්‍ය කාලය 2012 වර්ෂයේ පැවති වර්ෂ 3.25 ට සාපේක්ෂව වර්ෂ 4.8 තෙක් ඉහළ ගොස් ඇත.

වගුව 8.2.2 දේශීය ණය කල්පිරීමේ ව්‍යුහය 2013 අවසානයට (රු.මිලියන)

කල් පිරෙන වසර	භාණ්ඩාගාර බිල්පත්	උපකරණ			එකතුව	කල්පිරෙන ප්‍රමාණය මුළු ප්‍රමාණයෙන් % ලෙස
		භාණ්ඩාගාර බැඳුම්කර	රුපියල් ණය	ශ්‍රී ලංකා සංවර්ධන බැඳුම්කර		
2014	774,052	464,777		68,122	1,306,951	32.20
2015		452,390	31,430	77,219	561,038	13.80
2016		269,063		68,923	337,985	8.30
2017		206,092		154,951	361,044	8.90
2018		460,184			460,184	11.30
2019		144,903			144,903	3.60
2020		82,303			82,303	2.00
2021		73,994			73,994	1.80
2022		59,418			59,418	1.50
2023		74,494	24,088		98,582	2.40
2025		11,044			11,044	0.30
2026		111,636			111,636	2.80
2028		187,355			187,355	4.60
2032		102,920			102,920	2.50
2033		121,465			121,465	3.00
2043		33,809			33,809	0.80
Total	774,052	2,855,846	55,518	369,215	4,054,631	100

8.2.3.3 දේශීය ණය සේවා ගෙවීම්

2012 වර්ෂයේ ණය සේවා ගෙවීම් රුපියල් බිලියන 733.1 ට සාපේක්ෂව 2013 වර්ෂයේ ණය සේවා ගෙවීම් රුපියල් බිලියන 850.7 වේ. මෙය ණය ආපසු ගෙවීම් රුපියල් බිලියන 496 (සියයට 58.3) කින් සහ පොළී ගෙවීම් රුපියල් බිලියන 354.7 (සියයට 41.7) කින් සමන්විත වේ. පෙර වර්ෂයට සාපේක්ෂව 2013 වසරේදී ණය ආපසු ගෙවීම් හා පොළී ගෙවීම් පිළිවෙලින් රුපියල් බිලියන 80.7 කින් හා රුපියල් බිලියන 37 කින් වර්ධනය වී ඇත.

සමස්ත දේශීය ණය සේවා ගෙවීම් දළ දේශීය නිෂ්පාදිතයේ ප්‍රතිශතයක් වශයෙන් 2012 වර්ෂයේ පැවති සියයට 9.7 සිට 2013 වර්ෂයේදී සියයට 9.8 දක්වා දළ වර්ධනයක් පෙන්වුණි. දේශීය පොළී ගෙවීම් දළ දේශීය නිෂ්පාදිතයේ ප්‍රතිශතයක් ලෙස 2013 වර්ෂයේදී පෙර වර්ෂයට සාපේක්ෂව සියයට 4.2 සිට සියයට 4.1 දක්වා පහළ ගොස් ඇත. දේශීය ණය සේවා ගෙවීම් සමස්ත රාජ්‍ය ආදායමේ ප්‍රතිශතයක් වශයෙන් පෙර වර්ෂයේ පැවති සියයට 69.7 ට සාපේක්ෂව සියයට 74.8 දක්වා සියයට 7.3 කින් ඉහළ ගොස් ඇත.

වගුව 8.2.3 දේශීය ණය සේවාකරණ ගෙවීම් (රු. මිලියන)

වර්ෂය	ණය ආපසු ගෙවීම්	පොළී ගෙවීම්	එකතුව
2003	185,083	113,540	298,623
2004	147,740	105,878	253,618
2005	203,347	113,164	316,511
2006	247,536	133,787	381,323
2007	252,165	161,370	413,535
2008	258,720	182,198	440,918
2009	401,296	273,977	675,273
2010	389,672	297,127	686,799
2011	439,894	288,134	728,028
2012	415,441	317,659	733,100
2013	496,042	354,706	850,748

8.3 විදේශාධාර කළමනාකරණය

ප්‍රතිපූර්ණය කළ හැකි විදේශාධාර යටතේ ක්‍රියාත්මක වන ව්‍යාපෘති සඳහා අග්‍රිම මුදල් නිදහස් කිරීම ව්‍යාපෘතිවල බැංකු ගිණුම්වලට සෘජුවම හෝ එම ව්‍යාපෘති අයත්වන අමාත්‍යාංශ හරහා සිදු කරනු ලැබේ. 2013 ජනවාරි සිට දෙසැම්බර් දක්වා කාලය තුළ ප්‍රතිපූර්ණය කළ හැකි විදේශාධාර යටතේ රුපියල් මිලියන 1.650 ක මුදලක් නිදහස් කර ඇති අතර රුපියල් මිලියන 2.092 ක වටිනාකමකින් යුක්ත ද්‍රව්‍ය හා උපකරණ ලැබීම්වලට අමතරව විදේශාධාර මූල්‍ය ප්‍රදාන වශයෙන් රුපියල් මිලියන 13.766 ක මුදලක් රජයට ලැබී ඇත.

ණය ප්‍රදායක ආයතන ශ්‍රී ලංකාවට සෘජුව ලබා දෙන අරමුදල් ලබා ගැනීම පහසුවනු පිණිස ශ්‍රී ලංකා මහ බැංකුව විසින් අග්‍රිම අරමුදල් ගිණුම් පවත්වාගෙන යනු ලැබේ. 2013 වසර තුළදී මෙවැනි ගිණුම් 12 ක් අළුතින් ආරම්භ කිරීමට භාණ්ඩාගාර මෙහෙයුම් දෙපාර්තමේන්තුව කටයුතු යොදා ඇති අතර, 2013 වසර අවසාන වන විට වසර තුළ ක්‍රියාත්මක වූ එවැනි ගිණුම් සංඛ්‍යාව 120 කි. මෙම ගිණුම්වලට 2013 වසර තුළදී ණය ප්‍රදායක ආයතනවලින් රුපියල් මිලියන 40.450 ක මුදලක් ලැබී ඇත.

8.4 රාජ්‍ය ආදායම්

8.4.1 ආදායම් රැස්කිරීම

භාණ්ඩාගාර මෙහෙයුම් අධ්‍යක්ෂ ජනරාල් බදු ආදායම් ශීර්ෂ 01 ක හා බදු නොවන ආදායම් ශීර්ෂ 11 ක ගණන් දීමේ නිලධාරී ලෙස ක්‍රියාකරයි. ඒ අනුව, සමාලෝචනයට භාජනය වූ වර්ෂය තුළදී රුපියල් බිලියන 157.6ක් ලෙස ඇස්තමේන්තු කරන ලද රජයේ මුළු බදු නොවන ආදායමෙන් 30% ක් නැතහොත් රුපියල් බිලියන 47.4 ක් යටෝක්ත බදු නොවන ආදායම් ලෙස අයකර ගැනීමට සැලසුම් කරන ලද අතර, ඉහත බදු ආදායම යටතේ රුපියල් බිලියන 26.8 ක මුදලක් අයකර ගැනීමට අපේක්ෂා කරන ලදී. ඒ අනුව අදාළ වර්ෂය තුළදී බදු නොවන ආදායම ලෙස රුපියල් බිලියන 50.1 ක් සහ බදු ආදායම ලෙස රුපියල් බිලියන 24.4 ක් උපයා ගැනීමට මෙම දෙපාර්තමේන්තුවට හැකිවිය.

ඉහත ආදායම් ශීර්ෂ 12 ට අදාළව වර්ෂ 2012 – 2013 දක්වා තොරතුරු 8.4.(අ) වගුව මගින් දැක්වේ.

වගුව 8.4 (අ) : බදු නොවන සහ බදු ආදායම් ආදායම් රැස් කිරීම 2012 – 2013

ආදායම් විස්තරය	ආදායම් රැස් කිරීම		රුපියල් දහස් ගණනින්	
	2012		2013	
	ඇස්තමේන්තුව	රැස්කිරීම	ඇස්තමේන්තුව	රැස්කිරීම
බදු නොවන ආදායම්				
රජයේ ගොඩනැගිලි කුලී	650,000	582,264	612,000	620,890
අනෙකුත් කල්බදු කුලී	62,000	50,139	80,000	62,139
උපණය සඳහා පොලී	7,704,000	8,100,516	8,167,000	8,178,888
වෙනත් පොලී ආදායම්	1,325,000	1,387,711	1,610,000	1,485,088
දෙපාර්තමේන්තු විකුණුම්	130,000	143,436	125,000	108,144
විවිධ පරිපාලනාත්මක ගාස්තු	7,114,582	2,941,497	7,000,000	7,497,148
දඩ හා රාජසන්තක කිරීම්	3,000,000	5,137,117	6,000,000	2,274,461
අනෙකුත් ලැබීම්	9,042,000	3,238,911	4,000,000	11,430,262
අනෙකුත් වර්ථන පැවරීම්	1,800,000	2,222,737	2,200,000	2,172,621
ප්‍රාග්ධන වත්කම් විකිණීම	500,000	831,152	800,000	280,283
ණය ආපසු අයකිරීම	16,470,000	16,409,105	16,825,000	15,968,527
මුළු එකතුව	47,797,582	41,044,585	47,419,000	50,078,596
බදු ආදායම්				
දුරකථන ග්‍රාහක බද්ද	22,900,000	22,289,141	26,795,000	24,445,220
මුළු එකතුව	22,900,000	22,289,141	26,795,000	24,445,220
මුළු ආදායම්	70,697,582	63,333,726	74,214,000	74,523,816

ඉහත සටහනට අනුව 2013 වර්ෂයේ ඇස්තමේන්තු කරන ලද බදු නොවන ආදායමට එරෙහිව 106% ක ප්‍රතිශතයක් ළඟා කර ගැනීමට හැකි විය. තව දුරටත් 2013 වර්ෂයේ ඉහත සමස්ථ බදු නොවන ආදායම වන රු. බිලියන 50, 2012 වර්ෂයේ සමස්ථ බදු නොවන ආදායම වන රු. බිලියන 41 සමඟ සංසන්දනය කිරීමේදී 22% ක ඉහල යාමක් පෙන්නුම් කරයි. වෙනත් ලැබීම් හා විවිධ ආදායම් ලැබීම් වල පවතින ආවේනික ලක්ෂණ අනුව සමහර වර්ෂ වල ඉහල අගයක් හා සමහර වර්ෂ වල සමාන්‍ය අගයක් ගැනීම මේ සඳහා හේතු වී ඇත. 2013 වර්ෂයේ දුරකථන ග්‍රාහක බද්දේ ඉලක්කගත ආදායම වන රුපියල් බිලියන 26.8ට එරෙහිව 91% ක කාර්ය සාධනයක් අත්කර ගෙන ඇති අතර 2012 වසරෙහි ආදායම වන රුපියල් බිලියන 22ට සාපේක්ෂව 10% කින් ඉහල ගොස් ඇත.

තවද විදේශ ප්‍රදාන ලැබීම් සම්බන්ධව ආදායම් ගණන්දීමේ නිලධාරියා වශයෙන් භාණ්ඩාගාර මෙහෙයුම් අධ්‍යක්ෂ ජනරාල්වරයා කටයුතු කරනු ලබයි.

වගුව 8.4.(ආ) : විදේශ ප්‍රදාන රැස්කිරීම

ආදායම් විස්තරය	ආදායම් රැස්කිරීම		රුපියල් දහස් ගණනින්	
	2012		2013	
	ඇස්තමේන්තුව	රැස්කිරීම	ඇස්තමේන්තුව	රැස්කිරීම
විදේශ ප්‍රදාන	20,000,000	16,070,772	20,000,000	15,858,996
මුළු එකතුව	20,000,000	16,070,772	20,000,000	15,858,996

මේ යටතේ වර්ෂය සඳහා ඇස්තමේන්තු කරන ලද ආදායම රුපියල් බිලියන 20 ක් වූ වද , වර්ෂය තුළ ආදායම රුපියල් බිලියන 15.9 ක් විය. මේ අනුව, විදේශ ප්‍රදානයන් යටතේ 79 % ක කාර්ය සාධනයක් අත්කරගෙන ඇත. ශ්‍රී ලංකාව මධ්‍ය ආදායම් ලබන රටක බවට පත් වී ගෙනයාම හේතු කොටගෙන විදේශ ප්‍රදානයන් ලැබීමේ ප්‍රවණතාවය අඩුවේගෙන යාම මෙයට හේතු වී ඇත.

8.4.2 උපණය වාරික මුදල් සහ පොලිය

දෙපාර්තමේන්තුව විසින් උප ණය ගෙවීම් හා අයකිරීම් සම්බන්ධව මාසිකව යාවත්කාලීන කරනු ලබන තොරතුරු පද්ධතියක් පවත්වාගෙන යනු ලැබේ. බදු නොවන ආදායම් ශීර්ෂ 11 අතුරින් උප ණය වාරික අයකිරීම හා පොලි රැස්කිරීම මෙම දෙපාර්තමේන්තුවේ වගකීමකි. මෙම ආදායම් තක්සේරු කිරීම, එකතු කිරීම සහ ප්‍රතිග්‍රහණය කරනු ලබනුයේ මෙම දෙපාර්තමේන්තුවෙනි.

2013 වර්ෂය තුළ උප ණය වශයෙන් රුපියල් බිලියන 20.5ක් නිදහස් කර ඇති අතර, රුපියල් බිලියන 16.0 ක් ණය වාරික ලෙස ආපසු අයකරගෙන ඇත. මීට අමතරව උප ණය වාරික පොලි ආදායම වශයෙන් රුපියල් බිලියන 8. 2 ක්ද අයකර ගෙන ඇත.

ණය අයකිරීම් ක්‍රියාවලිය සම්පව අධීක්ෂණය කිරීම නිසා 2013 වර්ෂයේ ණය වාරික අයකර ගැනීම අපේක්ෂිත ඉලක්කයෙන් 95% ක කාර්යය සාධනයක් හා උපණය වාරික පොලි අයකර ගැනීම අපේක්ෂිත ඉලක්කයෙන් 100% ක් ළඟා කර ගැනීමට මෙම දෙපාර්තමේන්තුවට හැකිවී තිබේ. 2013 වර්ෂය අවසානයට උප ණය ශේෂය රුපියල් බිලියන 371 ක්වූ අතර රාජ්‍ය ව්‍යාපාර, වාණිජ බැංකු, සංවර්ධන බැංකු, ග්‍රාමීය සංවර්ධන බැංකු ඇතුළු විවිධ ආයතන 63 ක් වෙත මෙම ණය ලබාදී ඇත.

8.4.3 ඇපකර සහ සහන ලිපිමත අසම්භාව්‍ය බැරකම්

8.4.3.1 භාණ්ඩාගාර ඇපකර


රාජ්‍ය ව්‍යවසායන් සිය මූලධන සහ වාණිජමය අරමුණු වෙනුවෙන් දේශීය හා විදේශීය මූල්‍යායතන වෙතින් අරමුදල් සම්පාදනය කර ගැනීමේදී ඒ සඳහා අවශ්‍ය වන භාණ්ඩාගාර ඇපකර, 2003 අංක 3 දරන මූල්‍ය කළමනාකරණ (වගකීම්) පනතේ විධිවිධානවලට යටත්ව භාණ්ඩාගාර මෙහෙයුම් දෙපාර්තමේන්තුව විසින් නිකුත් කරනු ලැබේ.

ඒ අනුව 2013.12.31 දින වනවිට රුපියල් මිලියන 462,059ක් වටිනා භාණ්ඩාගාර ඇපකර නිකුත් කර තිබුණි. එම ප්‍රමාණය පසුගිය වර්ෂයේ පැවති රුපියල් මිලියන 266,074ක වටිනාකම හා සැසඳීමේදී 74% ක පමණ වැඩිවීමකි. මේ දක්වා නිකුත් කර ඇති ඇපකර වලින් 57% ක් නිකුත් කර ඇත්තේ විදුලිබල සහ බලශක්ති ක්ෂේත්‍රය වෙත වේ. භාණ්ඩාගාර ඇපකරවල ආංශික සංයුතිය 8.4.(ඇ) වගුව සහ 8.4.(අ) ප්‍රස්ථාරය මගින් දක්වා ඇත.

වගුව 8.4.(ඇ) : භාණ්ඩාගාර ඇපකරවල ආංශික සංයුතිය 2012 හා 2013

අංශය	වටිනාකම රු. මිලියන		ප්‍රතිශතය %	
	2012	2013	2012	2013
ගුවන්සේවා	22,544	23521	8	5
බැංකු	5,000	5000	2	1
මාර්ග සංවර්ධන	27,442	98024	10	21
ඉදිකිරීම්	20,405	65375	8	14
විදුලිබල හා බලශක්ති	189,294	262138	71	57
වෙළඳ හා වාණිජ	1,389	8025	1	2
එකතුව	266,074	462089	100	100

8.4.(ආ) භාණ්ඩාගාර ඇපකරවල ආංශික සංයුතිය - 2013




8.4.3.2 සහන ලිපි

ණයවර ලිපි විවෘත කිරීම සඳහා මෙම දෙපාර්තමේන්තුව විසින් සහන ලිපි නිකුත් කරන අතර, 2013.12.31 දින වන විට රුපියල් මිලියන 36,098 ක සහන ලිපි නිකුත් කර ඇත. මෙය පෙර වර්ෂයේ සහන ලිපි මත ශේෂය වූ රුපියල් මිලියන 27,743 ක් හා සැසඳීමේදී 30% ක වර්ධනයකි. සහන ලිපි වල ආංශික සංයුතිය 8.4(ඇ) වගුව සහ 8.4 (ඇ) ප්‍රස්තාරය මගින් දක්වා ඇත.

වගුව - 8.4(ඇ) සහන ලිපිවල ආංශික සංයුතිය - 2013

අංශය	වටිනාකම රු. මිලියන		ප්‍රතිශතය%	
	2012	2013	2012	2013
ආරක්ෂක	12,627	18,364	45.51	50.87
කෘෂිකර්ම	872	8	3.14	0.02
අධ්‍යාපන	3	1,165	0.01	3.23
යටිතල පහසුකම්	10,072	710	36.30	1.97
අනෙකුත්	4,169	16,602	15.04	43.91
එකතුව	27,743	36,849	100	100

8.4.(ආ) සහන ලිපිවල ආංශික සංයුතිය - 2013



8.4.4 දේපළ ණය ඇපකර අරමුදල

රජයේ සේවකයින් හට වටිනා වත්කමක් අත්කර ගැනීමට සහතිකවීම අරමුණින් රාජ්‍ය බැංකු හරහා ණය යෝජනා ක්‍රමයක් 2005 අයවැය මගින් ක්‍රියාත්මක කරන ලදී. කිසියම් හේතුවක් මත එසේ ණය ලබාගත් නිලධාරියෙකු මියයාම හෝ පූර්ණ අකර්මණ්‍යතාවයට පත්වීම හෝ වෛද්‍ය හේතූන් මත විශ්‍රාමයාම හේතුවෙන් ගෙවීමට නොහැකිවන අවස්ථාවලදී එම හිඟ ණය මුදල් පියවීමේ අරමුණින් භාණ්ඩාගාර මෙහෙයුම් දෙපාර්තමේන්තුවේ අධීක්ෂණය යටතේ ඉහත ඇපකර අරමුදල ස්ථාපනය කරන ලදී. ඒ අනුව භාණ්ඩාගාර බැඳුම්කරවල රු. 916,231,000 ක මූලික ආයෝජනයක් සහිතව යථෝක්ත අරමුදල 2005.08.05 දින ස්ථාපනය කරන ලදී.

ඒ අනුව 2005.04.26 දිනැති අංක 122 දරණ අයවැය චක්‍රලේඛයේ විධිවිධාන පරිදි මෙම අරමුදල ක්‍රියාත්මක කිරීම, එහි මුදල් ආයෝජනය කිරීම, ආයෝජන ආදායම් රැස්කිරීම සහ ඉහත සඳහන් පරිදි ගෙවීමට අපොහොසත්වූ ණය ශේෂයන් පියවීම යන කාර්යයන් භාණ්ඩාගාර මෙහෙයුම් දෙපාර්තමේන්තුව වෙත පැවරී ඇත.

2011 - 2013 වර්ෂය තුළදී සුදුසුකම් ලැබූ නිලධාරීන් වෙනුවෙන් පියවන ලද හිඟ ණය ශේෂයන්හි සාරාංශය වගුව 8.4(ඉ) මගින් පෙන්නුම් කෙරේ.

වගුව 8.4.(ඉ) හිඟ ණය ශේෂ පියවීම

වර්ෂය	2011	2012	2013
නිලධාරීන් සංඛ්‍යාව	46	63	78
මුළු ණය මුදල (රුපියල්)	31,605,785.00	47,144,445.00	59,703,991.55

මෙම අරමුදල ආරම්භයේ සිට 2013.12.31 දින දක්වා රාජ්‍ය නිලධාරීන් 316 දෙනෙකු වෙනුවෙන් රු. 225,268,958.55 ක මුදලක් ගෙවීමෙන් අනතුරුව පහත දැක්වෙන පරිදි අරමුදලේ ශේෂය රු. 1,349,027,651.55 ක් විය.

2013 වර්ෂයේදී අරමුදලේ ක්‍රියාකාරිත්වයේ සාරාංශය පහත පරිදි වේ.

වගුව 8.4. (ඊ) දේපළ ණය ඇපකර අරමුදලේ ක්‍රියාකාරිත්වය - 2013

2013.01.01 දිනට ශේෂය		රු.
භාණ්ඩාගාර බැඳුම්කර	916,231,000	1,326,328,081
පොදු තැන්පත් ගිණුම	410,097,081	
එකතු කළා - ලැබීම්		
පොලී ආදායම		82,250,050
අනෙකුත් ලැබීම්		153,512
		82,403,562
		1,408,731,643
අඩු කළා - ගෙවීම්		
ණය ශේෂ නිරවුල් කිරීම		59,703,992
2013.12.31 දිනට ශේෂය		
භාණ්ඩාගාර බැඳුම්කර	916,231,000	
පොදු තැන්පත් ගිණුම	432,796,652	1,349,027,652

මෙම අරමුදලේ මූලික ආයෝජනය වූ රුපියල් මිලියන 916 ට කිසිදු බලපෑමක් සිදු නොවන පරිද්දෙන් එහි ආයෝජන ආදායමෙන් හිඟ මුදල් පියවීමට මෙතෙක් හැකිවී ඇති බව ඉහත වගුවෙන් පෙනී යයි.

8.5 භාණ්ඩාගාර කේවල ගිණුම් පද්ධතිය හා භාණ්ඩාගාර මූල්‍ය කළමනාකරණ පද්ධතියෙහි ප්‍රගතිය

රජය සතු මුදල් ඒකාබද්ධ කිරීමත් වඩා ඵලදායීව භාවිතයට ගැනීමට හැකි වන පරිදි අනුමත රාජ්‍ය බැංකු ගිණුම් පද්ධති සැලැස්මක් ලෙස භාණ්ඩාගාර කේවල ගිණුම් පද්ධතිය හඳුනාගත හැක. මෙම මූල්‍ය කළමනාකරණ පද්ධතියෙහි වැඩි දියුණු කිරීමත් සමඟම භාණ්ඩාගාර මෙහෙයුම් දෙපාර්තමේන්තුව දකුණු ආසියාවේ මූල්‍ය කළමනාකරණයෙහි පුරෝගාමියා වෙමින් 2013 මූල්‍ය වර්ෂයෙහි ප්‍රධාන ඉලක්ක සපුරා ගන්නා ලදී.


භාණ්ඩාගාර කේවල ගිණුම් පද්ධතිය මගින් ශ්‍රී ලංකා රජයට අයත් සෑම වියදම් කරන ඒකකයන්හිම (අමාත්‍යාංශ, දෙපාර්තමේන්තු, දිස්ත්‍රික් හා ප්‍රාදේශීය ලේකම් කාර්යාල) බැංකු ගිණුම් ආවරණය කරනු ලබයි. මෙම ක්‍රියාවලිය කාර්යක්ෂමව හා ඵලදායීව මෙහෙයවනු ලබන්නේ භාණ්ඩාගාර මෙහෙයුම් දෙපාර්තමේන්තුවය.

2012 වසර අවසානයේ ක්‍රියාත්මක වූ 2,263 ක් වූ භාණ්ඩාගාර කේවල ගිණුම් පද්ධතියේ ගිණුම් සංඛ්‍යාව 2013 වර්ෂය අවසාන වන විට 2,355 ක් විය. 2007 වර්ෂයේ සිට 2013 දක්වා භාණ්ඩාගාර කේවල ගිණුම් පද්ධතිය යටතේ ක්‍රියාත්මක ලංකා බැංකු හා මහජන බැංකු ගිණුම් 8.5 (අ) ප්‍රස්තාරය මගින් නිරූපණය වේ. එමෙන්ම එහි ක්‍රමික වැඩිවීම නිරූපණය කෙරේ. මෙම වසර තුළ දී නව බැංකු ගිණුම් 92 ක් භාණ්ඩාගාර කේවල ගිණුම් පද්ධතියට ඇතුළත් කරන ලද අතර, භාණ්ඩාගාර කේවල ගිණුම් පද්ධතියෙහි ප්‍රගතිය පහත 8.5 (අ) වගුව සහ 8.5 (ආ) ප්‍රස්තාරය මගින් පෙන්නුම් කරයි.


8.5 (අ) වගුව - භාණ්ඩාගාර කේවල ගිණුම් පද්ධතියට 2007-2013 දක්වා අළුතින් එක් කරන ලද නව බැංකු ගිණුම්

වර්ෂය	බැංකු ගිණුම් සංඛ්‍යාව	
	ලංකා බැංකුව	මහජන බැංකුව
2007	0	0
2008	73	36
2009	51	18
2010	77	29
2011	63	39
2012	73	17
2013	64	28

8.5 (අ) ප්‍රස්තාරය



8.5 (ආ) ප්‍රස්තාරය




මෙම තනි ගිණුම් පද්ධති ස්ථාපනය කිරීමත් සමඟම භාණ්ඩාගාර නියෝජ්‍ය ලේකම්ගේ බැංකු ගිණුම් ක්‍රියාත්මක කිරීම පුළුල් කර ගැනීමට හැකිවීමේ හේතුවෙන් බැංකු කටයුතු කාර්යක්ෂමව හා ඵලදායීව සිදු කිරීමටත් බැංකු අයිරා හා ඒ මත දැරීමට සිදුවන පොළී වියදම අඩු කර ගැනීමටත් හැකි විය.

එමෙන්ම සියළුම අමාත්‍යාංශ, දෙපාර්තමේන්තු, දිස්ත්‍රික් ලේකම් කාර්යාල හා ප්‍රාදේශීය කාර්යාල වල දවස අවසානයේ බැංකු ගිණුම් වල භාවිතා නොකළ බැංකු ගිණුම් වල ශේෂය ඵලදායීව භාවිතා කිරීම මගින් භාණ්ඩාගාර නියෝජ්‍ය ලේකම්ගේ ගිණුමේ බැංකු අයිරාව අඩු කර ගැනීමට හැකි විය.

රජයේ අමාත්‍යාංශ, දෙපාර්තමේන්තු, දිස්ත්‍රික් ලේකම් කාර්යාලය හා ප්‍රාදේශීය ලේකම් කාර්යාල වල බැංකු ගිණුම් වල පවතිනු ලබන භාවිතා නොකළ බැර ශේෂය 2013 වර්ෂයේ දී රුපියල් බිලියන 43 කට ආසන්න අගයක් ගන්නා ලදී. මෙම අගය රු.43,040,010,862 ක් වූ අතර, එය මෙම ගිණුම් පද්ධතිය මගින් භාණ්ඩාගාර නියෝජ්‍ය ලේකම්ගේ ගිණුමට ආපසු බැර කිරීම මගින් අයිරා පොළී වියදම රු.4,411,601,113 කින් ඉතිරි කර ගැනීමට හැකි විය. මෙම ගිණුම් පද්ධතිය ක්‍රියාත්මක නොවී නම් මුළු අයිරා පොළිය 30.1 % කින් ඉහළ යාමට ඉඩ තිබුණි. මෙය 8.5 (ඇ) ප්‍රස්තාරය මගින් පිළිබිඹු වේ.

8.5 (ඇ) ප්‍රස්තාරය



භාණ්ඩාගාර මෙහෙයුම් පද්ධතියෙහි මූල්‍ය කළමනාකරණ අවශ්‍යතාවන් සපුරා ගත හැකි වන පරිදි හා පරිශීලනය කරන්නන්ට භාවිතය වඩාත් පහසු වන ලෙස පවත්නා ගිණුම් පද්ධතිය භාණ්ඩාගාර මූල්‍ය කළමනාකරණ පද්ධතිය ලෙස වැඩි දියුණු කරන ලදී. මෙම පද්ධතිය හරහා සියළු ගනුදෙනු, ලැබීම් හා ගෙවීම් සිදු කල හැකි අතර, දවස අවසානයේ දී මුදල් තත්වය පිළිබඳ සමස්ථ දැක්මක් සපයයි.

2013 වර්ෂයේ දී අන්තර් බැංකු ගනුදෙනු හැර රුපියල් බිලියන 3,189.1 ක මුළු ලැබීම් හා රුපියල් බිලියන 3,208.2 ක මුළු ගෙවීම් මෙම දෙපාර්තමේන්තුව මගින් සිදු කර ඇත. මෙම සියළුම ලැබීම් හා ගෙවීම් සිදු කරන ලද්දේ මුදල් ලැබීම් වවුචර් 9,444 කින් හා ගෙවීම් වවුචර් 19,930 කිනි. ශ්‍රී ලංකාවේ මූල්‍ය ගනුදෙනු ක්‍රියාවලියේ කාර්යක්ෂමතාව, පහසුව හා ආරක්ෂිත බව තහවුරු කරමින් මෙම සියළුම ගෙවීම් වවුචර් ගනුදෙනු 19,591 ක් මගින් සිදු කරන ලදී. මෙම මුළු ගනුදෙනු වලින් 92 % ක් එනම් 18,331 ක්ම සිදු කරන ලද්දේ විද්‍යුත් ගෙවීම් පහසුකම් යටතේ ශ්‍රී ලංකා මහ බැංකුව, ලංකා බැංකුව හා මහජන බැංකුව හරහාය. ඊට අමතරව තත්කාලීන දළ පියවුම් ක්‍රමය හරහා අන්තර් බැංකු ගනුදෙනු 339 ක් සිදු කරන ලදී. තවද මුළු ලැබීම් වලින් එනම් 9,444 කින් 73.7 % ක් සිදු කරන ලද්දේ චෙක්පත් භාවිතා නොකර මුදල් මාරු කිරීම් හරහාය.

ශ්‍රී ලංකා මූල්‍ය වෙළඳ පොළේ ප්‍රබලතම කොටස්කරු වශයෙන්, 2013 වර්ෂයේ දී විශාල වටිනාකමින් යුත් චෙක්පත් සංසරණය වීම අඩු කර ගැනීමට මෙම දෙපාර්තමේන්තුවට හැකි විය. එමගින් ශ්‍රී ලංකාවේ මූල්‍ය ගනුදෙනු වල කාර්යක්ෂමතාවය, ආරක්ෂාව හා සඵලදායී බව ඉහළ නැංවින. එමෙන්ම රජයේ රාජ්‍ය ප්‍රතිපත්තිය අනුව 19,591 ක ගනුදෙනු පිළිබඳ තොරතුරු වියදම් ආයතන වෙත විද්‍යුත් මාධ්‍ය මගින් යැවීමට හැකියාව ලැබුණි. මෙම විද්‍යුත් තැපැල් භාවිතය හේතු කර ගෙන තැපැල් වියදම් අඩු කර ගැනීමත් තැපැලේ දී සිදු වන ප්‍රමාදයන් මහහරවා ගැනීමටත් හැකි විය.